

# Міхаіл Лермантаў

## Дэман

«Дэман» (па-расейску: *Демон*) — адна з найвядомейшых паэмаў расейскага рамантычнага паэта, празаіка і драматурга Міхаіла Лермантава. Лічыцца найлепшым дасягненнем расейскага рамантызму пасля «Яўгенія Анегіна» Аляксандра Пушкіна.

У яе аснову пакладзены біблейскі міт пра падшага ангела, які паўстаў супраць Бога і быў выгнаны з раю, будучы пераутвораным у духа зла. Паэма выражаетыранаборчы пафас Лермантава. Галоўны герой паэмы адлюстроўвае перадавыя ідэі тагачаснага грамадства 30-х гадоў XIX ст. Сучаснікі паэта шукалі ісьціну, рэзка крытыковалі самаўладна-прыгоньніцкую рэчаіснасць, але будучы ганарлівымі і адважнымі мяцежнікамі, абуранымі несправядлівасцю законаў, адначасова ня ведалі, што гэтым законам супрацьпаставіць.

Міхаіл Лермантаў пачаў пісаць паэму ў пятнаццацігадовым узросці і працаваў над ёй 10 год. «Дэман» мае восем рэдакцыяў.

# М. Ю. ЛЕРМАНТАЙ ДЭМАН

Перакладчык: Якуб Колас  
Усходняя аповесць

## Частка I

/

Журботны Дэман, дух выгнання,  
Блukaў над грэшнаю зямлёй,  
І дум ab светлым яго ранні  
Над ім снаваўся тлумны рой  
Аб днях, калі ў харомах света  
Ён жыў, ічаслівы херувім.  
Калі вандроўніца камета  
З усмешкай яснаю прывета  
Любіла памяняцца з ім;  
Калі праз вечныя туманы  
Ён, веды прагнучы, сачыў,  
Як ходзяць зорак караваны,  
У багнах неба плывучы;  
Калі ён верыў і любіў,  
Шчаслівы першы сын тварэння,  
Не ведаў злобы і сумнення,

*I не пужаў душу яго  
Вякоў бясплодных рад панылы,  
I многа-многа, ды ўсяго  
I ўспомніць не было ў ім сілы.*

II

*Даўно забыты, ён блукаў  
У пустках света без прыпыну,  
I век за векам працякаў,  
Як за хвілінаю хвіліна,  
Маркотнай, роўнай чарадой.  
Уладу меўшы над зямлёй,*

*Ён сеяў зло без асалоды  
I злу спрадвечнаму свайму  
Не сустракаў ён перашкоды,  
I зло дакучыла яму.*

III

*I над рамадай гор Каўказа  
Выгнаннік рая пралятаў,  
Пад ім Казбек ярчэй алмаза  
Снягамі вечнымі блішчаў.  
Глыбока чорнаю разорай,*

Дзе нібы змей рассунуў горы,  
Дар'ял заломісты ляжаў,  
Унізе Церак белагрывы,  
Як львіца, скачучы між скал,  
Грымеў, і горны звер пужлівы  
І птушка, летучы ў прагал,  
У гоман вод яго ўнікалі.  
І хмар шаўковых талака  
З краін паўднёвых здаляка  
Яго на поунач праважалі;  
І скалы шчыльны чарадой,  
Таемный поўныя дрымоты,  
Стаялі моўчкі над вадой  
І хваль яе сачылі ўзлёты.  
І вежы замкаў тут і там  
Глядзелі грозна праз туманы,  
Нібы каля каўказскіх брам  
Іх вартавыя веліканы.  
І дзікі і дзіўны вакруг  
Быў божы свет, ды горды дух  
Зняважлівым акінуў вокам  
Тварэнне бога-ўладара,  
І на чале яго высокім  
Ні цені злобы, ні дабра.

*I перад ім у падарожжы  
Малюнкі іншыя ляглі:  
Даліны Грузії прыгожай*

*Красой жывою расцвілі.  
Шчаслівы, пышны край зямлі!  
Старыя, стромкія руіны,  
У звонкім бегу ручай  
Па дне з каменъчыкаў усякіх,  
I купкі роз, дзе салаўі  
Красуняў славяць, абыякіх  
На вабны голас іх любві;  
Чынар густыя сутарэнні,  
Пад іх лісцівенным шалашом  
Пячоры, дзе гарачым днём  
Знаходзяць схоў сабе алені.  
I блеск, і пых; і тлум лісця,  
I гоман радасці жыцця,  
I подых кветак і праменняў,  
I поўдня палкі, млявы жар,  
I араматных розаў дар,  
Што вільгаць шлюць у прохладзъ  
ночы,  
I зоры яркія, як вочы  
Грузінкі юнай, поўнай чар.  
Ды апроч зайдрасці халоднай  
Не абудзіў прыродны шум  
Ў душы выгнанніка бясплоднай*

*Ні новых сіл, ні новых дум.  
І ўсё, што прад сабой ён бачыў,  
Адной знявагаю адзначыў.*

V

*Высокі дом, шырокі двор  
Пабудаваў князь, Гудал сівы.  
Ён каштаваў шмат слёз і сілы  
Рабам, паслушным з дауніх пор.  
На светлы схіл суседніх гор  
Ад сцен яго кладуцца цені,  
У скале выбіты ступені.  
Яны ад вежы рагавой  
Вядуць на рэчку. А па сходах  
Пад лёгкай белаю чадрой  
Князёўна юная па воду  
Ў Арагву ходзіць пад гарой.*

*Заўжды маўкліва на даліны  
Глядзеў з гары пануры дом.  
Ды сёння ў ім і шум і гром,  
Гучыць зурна і льюцца віны.  
Сасватаў князь дачку сваю,  
На баль заклікаў ён радню.  
На стрэсе, высланай каўрамі,  
Сядзіць нявеста, а вакруг*

*Гульня і спеў яе падруг.  
Ужо далёкімі гарамі  
Закрыўся сонейка паўкруг.  
У ладкі такты адбівае  
Дзяявочы тлум, і бубен свой  
Бярэ нявеста маладая.  
І вось яна адной рукой  
Кружнє яго над галавой,  
То паймчыца лягчэй птушкі,  
То раптам спыніца, глядзіць,  
І волкі зрок яе блішчыць  
З-пад гожай вейкавае дужкі;  
То чорнай броўкай павядзе,  
То раптам нахінецца трошки.  
А па каўры плыве-ідзе  
Яе чаруючая ножка.  
І пасміхаецца яна  
Дзяцінай радасці паўна.  
І месяц, што з-за хмар застрэшкі  
Зірне, гуляючы з вадой,  
Не параўнаеца з усмешкай,  
Як маладосць сама жывой.*

## VII

*Клянуся зоркамі стажар,  
Праменняў сонечных патокам,*

*Багатай Персії ўладар  
І ні адзін у свеце цар  
Не цалаваў такога вока.  
Гарэма іскрысты фантан*

*Ні разу душнаю парою  
Сваёю срэбранай расою  
Не абмываў падобны стан.  
Яшчэ нідзе рука людская  
Такой галоўкі не ласкала  
І кос такіх не расплятала  
З тых дзён, як свет пазбаўлен рая,  
Клянуся зноў - краса такая  
Пад сонцам поўдня не цвіла.*

## VIII

*Апошні раз яна скакала.  
Увы! на другі дзень чакала  
Яе, наследніцу Гудала,  
Прыроды жывае дзіця,  
Нядоля горкая рабыні,  
Цяпер чужая ёй айчына  
І незнаёмая сям'я.  
І часта ўпотайку імглівы  
Лажыўся ценъ на яе твар,  
Але былі яе парывы*

Так гожы, просты і так жывы,  
Так поўны вабнасці і чар,  
Што калі б Дэман той парою  
Яе заўважыў і зірнуў,  
То, ўспамінаучы былое,  
Ён адварнуўся б і ўздыхнуў.

## IX

I Дэман бачыў... і на мгненне  
Штось недаступнае найменню  
Адчуў ён раптам над сабой.  
Глухой душы яго пустыню  
Напоўніў гукаў новых рой.  
I яшчэ раз пазнаў святыню  
Любvi, прыгожства і добра.  
I доўга слодычнай хвілінай  
Ён упіваўся, і мара  
Аб шчасці доўгай павуцінай.

Нібы тых зорак ясны пас,  
Прад ім снавалася ў той час.  
Прыкуты невідомай сілай,  
Пазнаў жальбу ён выразней,  
Пачуцце ў ім загаманіла,  
Як гаманіла і даўней.  
Ці быў то прывід нараджэння?

Ці слоў падступных спакушэнне -  
Знайсці ў сабе ніяк не мог.  
Забыць? забыцца не даў бог,  
Ды ў забыцці ніяма збавення.

## X

*Стаміўшы добрага каня,  
На шлюбны пір на схіле дня  
Жаніх спяшаўся нецярпліва.  
Арагвы светлай ён шчасліва  
Дасяг зялёных берагоў.  
Вязе ён шмат з сабой дароў.  
Вярблюдаў плёўся доўгі рад.  
Па горнай сцежачцы далёка  
Званкі пазваньваюць у лад.  
Ён, уладар сам Сінадала,  
Вядзе багаты караван.  
Папругай сцягнут спрытны стан.  
Аправа шаблі і кінжала  
На сонцы ззяе. Як рубін,  
Блішчыць за спінай карабін.  
Гуляе веџер рукавамі  
Яго чухі. Яна кругом  
Абмалявана галуном.  
Расшыта яркімі шаўкамі  
Сядло. Вуздечка з кутасамі.*

*Пад ім запенены ўвесь конь  
Чырвонай масці, як агонь.  
Ён, выхаванец Карабаха,  
Вушамі водзіць, поўны страха,  
Храпе і скоса з крутых скал  
Глядзіць на пенны хваляў вал.  
І страшны шлях той узбярэжны:*

*Уцёсы з левай стараны,  
Направа глыб ракі мяцежнай.  
І позні час. На горах снежных  
Бляск сонца згас. Устаў туман.  
Прыбавіў ходу караван.*

## XI

*Вось і капліца пры дарозе,  
Тут з даўніх пор пачые ў бозе  
Якісьці князь, што стаў святым,  
Забіты помснікам сваім.  
З тых дзён — на свята ці на бітву,  
Куды б дарожнік ні спяшыў,  
Заўсёды шчырую малітву  
Тamu святому прынасіў.  
Малітва гэта памагала -  
Удар адводзіла кінжала.  
Але няўажліва жаніх*

*Забыўся звычаяў старых.  
Яго спакуслівай намовай  
Лукавы Дэмант падбіваў -  
У мыслях ён пад цемры сховам  
Нявесты вусны цалаваў.  
І раптам выскачылі двое  
І болей... Стрэл! Што ж то  
такое?  
Прыўзняўшыся на страмянах,  
Глыбей насунуўшы панах,  
Адважны князь не мовіў слова:  
У руках бліснуў турэцкі ствол.  
Нагайка лясь! — і як арол  
Ён кінуўся ўпярод. Стрэл новы!  
І дзікі крык і цяжкі «ой!»  
Пачуліся ў глыбі даліны,  
Нядоўгім быў няроўны бой,  
Пабеглі ў боязні грузіны.*

## XII

*I сціхла. Ні душы жывой.  
Вярблуды, збіўшыся гурмой,  
На трупы ў страсе паглядалі,  
  
I толькі ў цішыні начной  
Званкі іх глуха бразгаталі.*

*Разграблен пышны караван,  
І над цяламі хрысціян  
Кругі рысуе птах-начніца,  
І не чакае іх грабніца  
Пад плітамі манастыроў,  
Дзе прах пахован іх бацькоў.  
Не прыйдуць сёстры з мацяркамі  
Са скрыжаванымі рукамі  
Пад доўгаю чадрой з мальбамі  
а гроб іх з долаў і са ўзвыш!  
Затое ж дбалаю рукою  
Тут пры дарозе пад скалою  
На памяць узнясеца крыж,  
І плюшч, разросшыся вясною,  
Яго ласкова ахіне  
Сваёю сеткаю густою,  
І часам, стомлены хадою,  
Дарожны на той крыж зірне  
І ў божым ценю аддыхне.*

### XIII

*Імчицца конь, ляціць стралою,  
Храпе і рвецца, нібы к бою,  
То раптам стане на скаку,  
Прыслухаецца к вециарку,  
Паводзіць чуткімі вушамі,*

*То раптам б'е капытам дол  
І, страсянуўшы збітай грывай,  
Ізноў імчыцца, як арол.  
На ім ёсць коннік, ды маўклівы,  
У сядле б'еца, чуць жывы,  
Узняць не можа галавы,  
Ён не кіруе павадамі,  
Бяссільны ногі ў страмянах,  
І кроў шырокімі цуркамі  
На чапраку яго відна...  
Эх, быстры конь! Гаспадара ты  
Як віхар з бою прымчаў,*

*Ды асяцін яго зацяты  
У цемры куляю дагнаў.*

## XIV

*Гаруе, плача дом Гудала,  
На двары ціснецца народ.  
Чый конь прымчаўся? Што з ім  
сталася?  
Чаму ён паў каля варот?  
Хто гэты коннік нерухомы?  
Хавалі след ваяцкіх громаў  
Маршчыны смуглага чала.  
Сам, зброя ўся ў крыві дазвання,*

*Рука ў апошнім пацісканні  
На грыву конскую лягла.  
Нядоўга жаніха мілога,  
Нявеста, зрок твой выглядаў!  
Стрымаў ён слова князя строга:  
На шлюбны пір ён прыскакаў.  
Ды, эх, ніколі ён, нябога,  
Не сядзе на каня другога!*

## XV

*На бестурботную сям'ю  
Як гром зляцела божа кара.  
Упала на пасцель сваю,  
Рыдае бедная Тамара,  
Слязу раняе за слязой,  
І вось яна нібыта чуе  
Дзівосны голас над сабой:  
"Не плач, дзіця, не плач напрасна!  
Твая сляза на труп няшчасны  
Не упадзе жывой расой.  
Яна туманіць зрок твой ясны  
І твар дзявочы паліць твой.  
Далёка ён, ён не пачуе,  
Не будзе знаць журбы тваей;  
Святое нябёс цяпер цалуе  
Бясплодны зрок яго вачэй.*

*Ён чуе райскіх песенъ хоры...*

*Што наш нікчэмны гэты лёс  
І слёзы дзеўчыя і гора  
Для госця рая і нябёс?  
Не, доля смертнага стварэння,  
Павер мне, ангел чысты мой,  
Не варт ніводнага імгнення  
Тваёй журботы дарагой.*

*У надземным акіяне  
Без стырна і без вятырл  
Ціха носяцца ў тумане  
Хоры стройныя свяціл.*

*Пасярод палёу бязмежных  
Ў небе ходзяць без слядоў  
Статкі лёгкіх, беласнежных,  
Танкарунных аблакоў.*

*Час разлукі, час спаткання  
Ім ні радасць, ні нуда.  
Няма ў прошлым ім жадання,  
Ім былога не шкада.*

*У дні цяжскія няшчасція  
Ты іх толькі прыгадай  
І на земныя напасці,*

*Як яны, ты не зважай.  
Як толькі ночка сваім сховам  
Вярхі Каўказа ахіне;  
Як толькі свет, чароўным словам  
Нібы замоўлены, засне;  
Як толькі ветрык над скалою  
Зашэпча з блёклую травою  
І птушка, нанач сеўшы ў ёй,  
Мільгне і знікне ў цьме густой;  
І пад галінкай вінаграда,  
Расе нябёс прахладнай рада,  
Начная кветка зацвіце;  
І месяц блісне ў цемнаце,  
Калі з-за гор ціхутка ўстане  
Ды на цябе украдкам гляне. -*

*К табе я стану прылятаць,  
Гасціць я буду да дзянніцы  
І на павейкі-шаўкавіцы  
Сны залатыя навяваць..."*

## XVI

*Замоўклі слова, ў заміранні  
За гукам гук яшчэ трымціць.  
Яна ўсхапілася, глядзіць  
У невыказным замяшанні.*

Журба і радасць, шчасця ніць  
Нішто прад ім у парадунанні.  
Пачуццяу вір у ёй кіпіць,  
Душа скідала свае ковы,  
Агонь па целе прабягаў,  
І гэты голас, дзіўна новыв,  
Усё, здавалася, гучаў,  
І перад раніцай на мгненне  
Сон змарыў, вочы ёй самкнуў  
Ды яе мыслі скальхнуў  
Праграмым цъмяным летуценнем:  
Прышэлец мglівы і нямы,  
Нібы сатканы з сонца, цъмы,  
Схіліўся ціха к узгалоўю,  
І зрок яго з такой любоўю,  
Так сумна на яе глядзеў.  
То быў не ангел, служка божы,  
Яе ахова і старожа:  
Вянок праменняў залатых  
Не аздабляў кудзер святых;  
То быў не пекла госць няучасны,  
Ганебны дух, што сее зло, -  
О не: ён быў як вечар ясны,  
Ні дзень, ні нач і не свято.